

دافغانستان او پښتو تاريخ ته لنډه کتنه: دپښتو شاعرانو، نوميالي څيري، دهغوي ژوند، لاسته راوړنو، اوکارنا مو په اړه لنډ معلومات

بِسْمِ اللَّهِ الرَّحْمَنِ الرَّحِيمِ

دافغانستان او پښتو تاريخ ته لنډه کتنه



ليکوال او راټولونکي : محمد الياس حميم

دهيواد ستر او نوميالي شخصيت احمد شاه بابا
فرهنگي، ټولنيز ژوند، او لاسته راوړني



احمد خان د زمان خان زوی او د دولت خان سدوزايي لمسی په (۱۷۲۲) زکال چې د (۱۱۰۱) هجري لمريز سره برابر دی په هرات کې زيږيدلی دی. په پنځه ويشت کلنۍ کې دشيرسرخ زيارت په جرگه کې واک ته ورسيد. د غنمو وړی دکابلي صابر شاه له خوا چې يو دينداره شخص و دنوموړی په پټکۍ کې دشاهی سنبول په عنوان وټومبل شو. په دی توگه احمد شاه بابا واک ته ورسيد. نوموړي له ټاکل کيدو څخه وروسته لاندې ټکي دموخو په توگه په پام درلودل:

- (۱) د مرکزي قدرت بيا جوړول او يو والی.
- (۲) د افغانستان د طبيعي پولو امن، چې له اموسيند څخه يې دسند او هند تر سينده پوری اوږدوالی درلود. احمد شاه بابا په ځينو کارونو لاس پوری کړ. هيواد ته يې له سياسي او اقتصادي اړخه يووالی وروبانه. د قبایلو ترمنځ اختلافونه يې له منځه يوړل. خلک يې وهڅول چې دهيواد په گټو او تاوانونو کې سره شريک شي.
- چارواکو ته د مشهوری ورکولو لپاره يې د مشرانو د تلپاتې جرگې بنسټ کيښود. د دې پروگرامونو د پلي کولو اوموخوته درسيدلو په موخه يې، د مذهبي ډلو ملاتړ په پام کې ونيوه. دخپل ټولنيز دريځ د ټينگښت لپاره يې دخيښی د اړيکو په ټينگښت لاس پوري کړ.
- احمدشاه بابا د بڼه استعداد په درلودلو سره په ټولو برخو کې زياروايست او د دولت د چارو د پرمخ بيولو په لاره کې ډيری ستونزی وگاللي.

د احمد شاه بابا کارنامې

احمدشاه بابا د معاصر افغانستان د بنسټ ايښودونکی په توگه د دې خاوری په جوړښت او د قومونو ترمنځ د يووالي په رامنځته کولو کې بريالي شو. له همدې امله دخانگري ځای درلودونه برخمن و.

نوموړی هغه پاچا وه چې تاج يې پرسر نه ايښوده، تشریفات يې نه خوښيدل پټکۍ يې تاره او دځمکې پر مخ کښيناسته. هغه له خلکو سره نيغه اړيکه درلوده. دسوله ييزه شخصيت په توگه يې دخلکو په شخړو کې پريکړې کولې. په ورين تندي يې کړکيچونه يې په سوله ييز ډول حلول. احمدشاه بابا په سياست کې د نرمښت پلوی و او تل به يې دوستی له لاری چلند کاوه سره له دی چې دخاورې د پراخوالی هوډ يې درلود، له وينو توپولو نه يې ډډه کوله. دده دښو او نیکو اخلاقو له امله ورته بابا لقب ورکړل شوی دی.

د احمد شاه بابا پوځي سوقيات

احمد شاه بابا کله چې واک ته ورسيد، له هغه څخه وړاندې افغانستان د پردیو قواو په وسیله تجزیه او نیول شوی و. ځکه نو احمدشاه بابا د پخوانیو له لاسه تللو سیمو د لاسته راوړلو او د طبیعي سرحدونو د ټاکلو لپاره یولړ سفرونه او پوځي سوقيات پیل کړل چې هر یو یې جلا جلا ارزښت لري چې دهغو له جملې څخه اووم سفر د پانیپت جگړه ذکر کوو.

اووم سفر د پانیپت جگړه (1760_1761) زیږدیز

په ختیځ کی احمدشاه بابا دا سفر د دیراهمیت وردی، ځکه په (1758) م کال کی په هند کی مهمی پښني رامنځ ته شوی. لومړی د پنجاب سیکانو پاڅون وکړ، ورپسې مرهټیانو دهند مرکزي اوشمالی برخو ته داخل شول اودریم ته چې اسلامی حکمت چې مسلمانانو جوړ کړی و، له منځه لاړ. په هغه وخت کی چې احمدشاه بابا د نصیرخان بلوچ په ټکولومصروف و، د مرهټیانو مشر (سندیا) مرکزی هند ته ورسید. راجپوتانو او جټانو سره یې اتحاد وکړ او سندیا د پنجاب لوری ته حرکت وکړ. ادینه بیگ هم ورسره یوځای شو او پنجاب یې ونیو. شهزاده تیمور او سردار جهان خان پښور ته شاتګ وکړ. کله چې احمدشاه بابا له بلوچستان څخه ډاډمن شو د دیرش زره پوځیانو سره د بولان درې له لاری سند ته ورسید اوله شهزاد تیمور او جهان خان سره یو ځای شو، د پنجاب لوری ته یې حرکت وکړ سندیا او غازی الدین چې څنگه د احمدشاه بابا له حرکت څخه خبر شول، له نجیب الدوله سره یې سوله وکړه او د ډهلی لوری ته روان شول، په ډهلی کی یې دویم عالمگیر وواژه او کړوسی یې پاچا کړ، په دغه وخت کی احمدشاه بابا له دری قواو سره مخامخ شو، لومړنی د سندیا قوا، ډهلی له لاری په اوږدو کی، دویم قوې په (هولگر) پوری اړه درلوده چنا په کین لوری کی ځای پرځای وه او دریمه قوه د (جنگورا) او غازی الدین وه.


څنگه چې جگړه پیل شوه، درې گونه قوا وی د احمدشاهي د ځواک پر وړاندې ماتې وخوړه، کله چې غازی الدین او جنگورا د سندیا له ماتې خبر شول، ډهلی یې پرېښود او وتښتېدل. د مرهټیانو مشر (بالاباجي) د مرهټه وټولو مشرانو ته خبر ورکړ، چې نوی لښکر ترتیب کړی او راجپوتانو به مرهټه و سره اتحاد وکړ چې شمیر یې دوولکو ته رسیدله په داسی حال کی چې د احمدشاه بابا د پوځیانو شمیر شپيته زره و، د پانی پت په ډگر کی ډیره لویه جگړه ونښته افغانان فاتح او مخالفو ماتې وخوړه، احمدشاه بابا ډهلی ته داخل شو. ډهلی تخت یې

شهزاده علي گوهر، سياسي او اداري چاري يې شجاع الدوله او پوځي چاري يې نجيب الدوله ته وسپارلې او پخپله كندهار ته راستون شو.



د احمد شاه بابا فرهنگي او ټولنيزې کړنې


د دغې عاليقدر پښتون امپراطور په وخت کې ادب او فرهنگ ته هم کار شوی ؤ، په خپله احمد شاه بابا په معنوي لحاظ هم يوه وتلې څېره وه او دده د اشعارو ديوان دده پر معنوي څېره ستر شاهد دی، د تصوف او عرفان سره علاقمند ؤ، خو په شعر کې يې حماسې هم ځای لره، د تاريخي افتخاراتو د ساتنې له پاره يې په (1754م) کال يې په کندهار کې د بيت الاشرف په نوم لومړنی موزيم جوړ کړو، همدارنگه د تاريخ له ثبت سره يې هم علاقه لرله، نو ځکه يې په درباري تشکيلاتو کې د دولتي مؤرخ له پاره يو مقام منځ ته راوړو او په (1757م) کال کې يې د دربار منشي محمود الحسيني په دغه دنده وټاکه او حسيني هم هغه مشهور تاريخ چې تاريخ احمد شاهي په نوم سره يادېږي، په دوه ټوکه کې وليکه او نور ډېر تاليفات دده په دوره کې رامنځ ته شو.



د احمد شاه بابا مړينه

دا چې احمد شاه بابا د هند له سفر څخه راوگرځېد، ډېرو جنگونو او سفرونو سترې کړې ؤ نو په لاره کې ناروغ شو، کله چې کندهار ته ورسېد، د ناروغۍ له امله ضعیف شوی ؤ او په (1773م) کال کې يې د درملنې په خاطر مشهد ته سفر وکړو، خو کله چې افغانستان ته راستون شو، نو ډېر ضعیف شوی ؤ، په دې وخت کې يې يوه جرگه د رئيسانو او د دولت له مامورينو څخه جوړه کړه چې په نوموړې جرگه کې يې شهزاده تیمور خپل وليعهد وټاکه د جرگې غړو هم د احمد شاه بابا د نظر سره موافقت وښوده، بالاخره د احمد شاه بابا ناروغي سخته شوه او د طوبې د غره په لور ولاړ چې بالاخره هملته احمد شاه بابا د جمعي په شپه د رجب د مياشتې په شلمه د (51) کلنۍ په عمر سترگې له نړۍ پټې کړې او ډېر ژر دهغه د مرگ خبر په ټول افغانستان کې خپور شو، د هغه جسد مبارک يې د طوبې له غره څخه راوړو، د خرقې مبارکې تر څنگ يې خاورو ته وسپارلو، چې دده د مزار د گنبدې ډبرليک دادی.

روح يې بناد او جنت الفردوس يې ځای شه



ستر او نوميالي شخصيت عبدالرحمان بابا


رحمان بابا د پېښور په هزار خانۍ کې د بهادر خان په يوه علم پروره کورنۍ کې نړۍ ته سترگې غړولي دي. رحمان بابا د ژوند او د زيريدو دنيتي په هکله پوهان او محقيقين به يوه نظر نه دی خو مختلفو افکارو سره يعنې د پتي خزاني څخه ددی صوفي شاعر د ژوند زمان زيريدو نيټه د (1042) ه کال بنودلی دی خو ددی نظر سره قلندر مومند هم نظر نه دی او د هغه ژوند (1018) کال بنودلی دی.

په هر حال د رحمان بابا د ژوند زمانه دخوشحال ، ارزاني ، دولت لوانی ، ميرزاخان انصاری سره بنودل شوي دي

او دهغوی هم عصره گڼل شوی دی ځکه ده پخپله په يو بيت کې ددغه شاعرانو ذکر کړی ده لکه چې وايي:

دميرزا د ارزاني دعوه به پرې کا
قدر دان دشاعرانو رحمان راغی
يا په بل بيت کي وايي:

خوشحالان او دولتان مي غلامان دي
زه رحمان په پښتو ژبه عالمگير يم



خو د قلندر صاحب د نظر سره پوهان يو څه اختلاف څرگندوي او داسې وايي چې که رحمان بابا په (1018) کې زيريدلی وی نو بيا يې ولي د

دغو شاعرانو نه علاوه د مصري خان گغياني ، معذ والله خان ، کامکار خټک او ځينی نورو شاعرانو ذکر ندی کړي بل داچې اشرف خان هجري وايي چې رحمان بابا (1100) نه تر (1104) کلونو پوري يو پوخ اوسنجيده شاعر وه لکه چې وايي :

درحمان په ويل ځای د لقب نشته
چې يې ما شعر منظور کړ معتبر دی

درحمان بابا ژوند په اړوند خو د قلندر صاحب نظر دپوهانو لخوا زيات دتاييد وړ ونه گرځيد لو او په اثبات باندې رسيدلي چې د قلندر نه مخکې زيريدلي دی رحمان بابا دشخصيت يه

باب ويلې شو چې دی يو فقير طبع ملنگ او صوفي شاعر وو دارايي يې نه درلوده بلکه يو غريب او دروېش صفته انسان تير شوی دی لکه چې پخپله وايي:

و

څوک راکاندي قسم په کردگار
که درهم لرم په کورکې يا دينار
زه درهم او دينار نه لرم په کور کې
ولې ټول خلک مې بولي ديناردار

او يا لکه چې وايي :
که زردار د زردارانو اشنايان وي
د رحمان داشنايانو تکيه خدای دی

خو دی له يوې خوا غريب وو خو له
بلې خوا هم يو خودداره انسان وه
وايي: هم په دا

چې نه له خايه چيرته خوځم
نه د هيڅ ديوه مخلوق يم منت بار



رحمان بابا په خپل عمر کې خورا ښه اشعار ويلې دي او پښتو ادبيات پرې غني کړي دي خو دده داشعارو ځينې موږ ته فقط يو ديوان را پاتې دی اودنورو اشعارو په باب يې احوال نه دی ورکړل شوی لکه څنگه چې دده دزيږيدو په باب اختلاف موجود وو همدا رنگه يې دمړينې په هکله يې هم نارستې ليکني شوي دي.

دپټې خزانې مولف محمد هوتک ابن داود د رحمان بابا دوفات کال (1118) ښودلي دی خوداسې ويل کيږي چې دا ليکنه به دقيقه نه وي رحمان بابا په خپلو اشعارو کې د شاه عالم يادونه کړې ده چې دا سړی (1119-1124) ژوندي وو لکه چې وايي:

اوس نوبت د شاه علم دی
دورتير شو

خدا زده څه بار ی شي پښه
عا شور راشی که اختر

د عبدالرحمان بابا دديوان په يوه سريزه کې لاکل شوی دی، چې عبدالرحمان بابا دپښتو دسجری نسبت له مخې (سرين) په سرين کې (غورياخيل) او په غورياخيلو کې (مومند) په مومندو کې (داودزی) په دویزو کې ابراهيم خيل دی.

كه څه هم رحمان بابا په قوم مومند دى خو دى ځان كوم قوم ته نه منسوبه وي او ځان دخداى (ج) دپاكى مينى ريښتيني عاشق بولى اودخداى (ج) په مينه كى ډوب دى. او دتعصب اوځان ستاينى څخه كركه لري اودورورولى، انسانى مناسباتو دنيوى او اوخروى نيكمرغيو لارى چارى خلكو ته ورپه گوته كوي لكه چي وايي:

زه عاشق يم سرو كار مي دى له عشقه
او يا وايي: نه خليل نه داودزى اونه مومند يم

دادنيا خداى له عشقه پيداكرى
او يا وايي: دجملوو مخلوقاتو پلار دى دا

په هر دم كى نوي نوي تماشي كړم
او يا وايي: زه رحمان دخداى وكړه وته حيران يم

هيڅ تغير او تبديل نه لري رحمانه
او يا وايي: تل تر تله پر قرار دى رب زما

كه محنت كه مشقت دى خو ددين دى
او يا وايي: بهى له خدايه هرچى دى همه فانى دى
په كار نه دى بل محنت په دا دنيا
كه لذت دى كه زينت په دى دنيا

چى په ورځ دشيخى لافى كړى رحمانه!
او يا وايي: په شپه مي له ميفروشه غواړي ولي؟

بد په بدو پښيماني كاندي رحمانه!
او يا وايي: ته په خپلو بدو نه شوي پښيمانه

دوست دشمن دسړى واړه خپل عمل دى
او يا وايي: هم په دا مقدار يي اجر موى په موى شى

داوبو اصل له خاورو پيدا كيږي
او يا وايي: خاكساران دخاكسارانو ابروى شي

دوباره دي راتله نشته په دنيا
او يا وايي: نن دى وخت دى كه دروغ كړى كه رښتيا


بې وفا ده په بقا


دا دنيا ده بې وفا
اوپا هم وايي:

درحمان سره دي غم داخرت

نور عالم كه ددنيا غمونه كاندې

بل دا چې په خپلو اشعارو كې دگل خان او جمال خان ددور او واقعيو يادونه كړي ده چې
تر (1123) پورې ژوند يقيني دی ددغی دلایلو دڅرگندولو نه وروسته داثابيتيري چې
رحمان بابا ژوند تر (1128) پورې بنودل شوې دي.





ميرويس نیکه

ميرويس خان چې په حاجی ميرنیکه مشهور و دیوولسمی پیری په وروستیو کې دناروپه نامه له یوې مور څخه چې یوه دینداره ښځه وه وزیږېده. پلاریي شاه عالم خان دهوتکو قوم له مشرانو او مور یې سلطان ملخي توخي لور وه چې دواړه قومي مشرانو څخه گڼل کیږي. په راوروسته وختونو کې څه وخت چې ميرويس خان د جعفر خان سدوزی له لور سره واده وکړ، نو دنوموړي ټولنیز حیثیت یې نور هم لوړ کړ او څرنګه چې نوموړی یو نیک خویه، فصیح، مدبر او زړور سړی و او په څنګ کې یې د سوداګرۍ دنده هم پرمخ بیوله، نو ځکه په ډیره اسانۍ سره یې وکولی شول چې دهغه وخت کندهار په خلکو کې ښه ځای ولري.

دهمدی خصوصیات او صفاتو په لرلو سره د کندهار ښار د کلانتر په توګه هم وټاکل شو. او په دې مقام کې دخلکو او دهغه وخت کندهار د حکومت تر منځ د واسطې په توګه یې دنده تر سره کوله خویه همدی حال کې یې هم دخلکوله ملاتړ څخه لاس وانه خيست او په هغه لیک کې چې دده لاسلیک و دگرګین له زور زیاتي څخه په کې شکایت شوی و او د اصفهان دربار ته ولیږل شو داکار ددې لامل وګرزید چې ميرويس خان داخل دگرګین له خوا ونیول شو او لاس نیولی اصفهان ته ولیږل شو.

ميرويس خان مخکې له دې هم اصفهان ته سفرونه کړي وو او د صفوي حکومت او دربار له وضعی سره بلد و له همدې کبله نوموړی و توانید چې نه یوازې ځان ته برایت ورکړي بلکې د صفوی پاچا، سلطان حسین حضور ته هم ورسید او مکي ته د تللو اجازه یې هم ترې واخیسته.

نوموړي په مکه معظمه کې له مذهبي عالمانو څخه د ګرچي ګرګین په وړاندې د پاڅون فتوا تر لاسه کړه.

له اصفهان څخه کندهار ته دميرويس خان له راګرزیدو سره سم د اصفهان د دربار وضعه دگرګین په وړاندې بدله شوی وه ځکه داسې ګنګوسی او ریدل کیدی چې دروسی امپراطور پترکبیر غواړي ارمنستان او ګرجستان له خپل هیواد سره ونښلوی او داهم ویل کیدل چې ګرګین سره له خپلو عسکرو غواړي د پترکبیر سره یو ځای شی. دغه ګنګوسه ددې لامل وګرزیده چې ميرويس خان له ډیرواک سره کندهار ته بیرته وګرزي.

نوموړی داخل په كندهار كی په ډیری حوصلی سره دپړدیو په وړاندی دپاڅون لاری برابرې كړی. په ځانگړی توگه د(1709/1121ز) كال په پسرلی كی هغه وخت چی گرچی لښكری د گرگین دوراره الكساندرتر مشرۍ لاندی دكندهار ښار دارغستان او كاكړو دخپلو په نیت وتلی وی نو ډیره ښه زمینه مساعده شوه اوپه دی حال كی میرویس خان او نورقومی مشران دمانجی په نامه په یوه سیمه ییزه جرگه كی سره راټول شول اوله میرویس خان سره یی گرگین اودصفوی دولت دیری گرچی لښكری دكندهار ښار ته دڅلویښتومیلوپه واټن پروت كلي(ده شیخ) كی غافلگیره او بیاووژلي.

الكساندر اوپوځونه یی هم چی دكاكړوله جگړی څخه راگرزیدلي وو،په ډیری سختی وتوانیدل چی له جگړی وتښتی او گرشك ته ځان ورسوی. په دی ترتیب دبایزید انصاری ترمشرۍ لاندی دروښاني پاڅون، دخوشحال خان خټك ترمشرۍ لاندی دخټكوترپاڅون وروسته دكندهارپاڅون دخپلواكی گټلویه لاره كی دریم گام گڼلی شو. چی دكندهار دخلكو په گډون ترسره شو چی زموږ په هیواد كی یی د خپلواكه دولت بنسټ كینود. دصفویانو له خوا دكندهار دبیانولوپرله پسی هڅو، څه گټه ونه كړه او میرویس خان، ملی قاید ترنامه لاندی اته كاله دكندهارواكی په لاس كی درلودی. میرویس خان نيكه په(1715/1127ز) كال كی مړ شو.

میر عبدالعزیز

له میرویس نيكه وروسته دده ورور میر عبدالعزیز خان دكندهار حكومت مشرۍ تر لاسه كړه خو نوموړی ورورسته له دوه كلونو حكومت دمیرویس خان نيكه دكړنلاری خلاف له صفوی حكومت سره دپخلاینی لاره خپله كړه. دقومونو او قبیلومشرانو دنوموړی داكارخوښ نه شو اودمیرویس خان زوی میرمحمود یی دخپل كاكا وژلوته تشویق كړ او نوموړی وروسته له دی كار په(1727/1129ز) كال كی دننگرهار پرتخت كیناست.

خوشحال خان خټک

کله چې مغلو په هند کې پاچاهي کوله، د ملک شهباز په کور کې یو هلک پیدا شو، په کال ۱۰۲۲ هجري. پر دې هلک یې خوشال نوم کېښود. خوشال د کوچنیوالي څخه زړه ور او هوښیار وو. کله به چې د پلار سره په مجلس کې ناست وو د مشرانو او خپل پلار خبرو ته به یې غور نیوه او په خبرو کې به یې ډیر فکر کاوه. خوشال خان درې وروڼه درلوده. خو تر ټولو وروڼو دی هوښیار او پوه وو. خوشال له کوچنیوالي څخه ډیر زړه ور معلومیده.

د خوشال پوهه او هوښیاري ورځ په ورځ زیاتیده، په شل کلنۍ کې یې ډیر کتابونه ولوستل او د زیاتې پوهې خاوند سو. په شل کلنۍ کې یې په شعر ویلو شروع وکړه. شعرونه یې د پښتونولۍ د احساساتو ډک دي. یوه ورځ ملک شهباز خان خوشال ته وویل، خوشاله زویه، که ته د خپل کام په مشرۍ ومنل شی نو څه به وکړې؟ خوشال ورته وویل، تر څو ژوندی يم د قوم او اولس د هوساینې او د هیواد د لوړوالي د پاره به خدمت کوم. دا به زما د پاره د خوښۍ ځای وي چې زه خپل اولس ته خدمت وکړای شم.

کله چې خوشال خان د قوم د خوا په مشرۍ وټاکل شو د هند پاچا اورنگزیب ورته وویل ستا پلار زما په دربار کې ډیر قدر لري. خو پام کوه چې پښتانه د مغلو په مقابل کې سر در څخه پورته نه کړي، خوشال خان دده خبرو ته غور و نه نیوه او پښتانه یې دمغلو مقابلې ته ودرول، اورنگزیب چې دده له کاره خبر شو خوشال خان یې بندي کړ او د هند جیل ته یې ولیکه. خوشال خان په هغه جیل کې د غیرته ډک شعرونه ولیکل.

خوشال خان د ۷۸ کالو په عمر مړ سو. خو نوم یې تل ژوندی دی.

د خوشال خان شعرونه خو ډیر دي خو دلته به یې یو شعر ولولئ:

چی بنایست لری په ستورو	داسماننداره گوره
ددی خپل وجود په باغ کی	په هرشان ننداره گوره
چی هر گل ورته نظر کړی	دباغوان ننداره گوره
راشه وغوره سترگی	دجهان ننداره گوره

خوشحال خان یو زړور او په پښتنو کلک مین سړی و، ده به تل هڅه کوله چی خپل قوم او پښتنو ته خدمت وکړی، خوشحال خان سره له دی چی یو زړور او دجنگ په ډگر کی غښتلی وه، یونامتو شاعر هم و چی ډیر شعرونه یې په خپل نوم ثبت کړی دی .

لکه چی وایي:

زه خوشحال توره په لاس کفن په
غار

که خبر شوم چې پښتون دچا غلام
شو



د تیمور شاه پاچاهي (1773_1793) زیږدیز:

تیمور شاه د احمد شاه بابا زوی په 1742 زیږدیز کال په مشهد کې زیږیدلی دی. هغه د زده‌کړو خاوند او د درې ژبې شاعر و. د احمد شاه بابا د مړینې پروخت کې یې د هرات د والی په توګه دنده درلوده. تیمور شاه څو داخلی او بهرني پاڅونونه په بریالۍ توګه سره له منځه یووړل. تیمور شاه دخپلې پاچاهۍ په 20 کلنه موده کې وګړای شول چې هغه سیمې چې پلار یې ورته په میراث پاتې وې، وساتیرد هغه تر مرګ وروسته دهغه د زمانو بې اتفاقي، د ایران لاسوهنې او دروسانو او انګلیسانو سیالۍ د افغاني لویې امپراطورۍ د سقوط سبب شوې، تیمور شاه په 1793 ز کال کې مړ او د کابل په چهارباغ کې خاوروته وسپارل شو.

د امیر عبدالرحمن خان واکمني

د انګلیسانو له ماتې سره سم په 1880 ز کال کې د انګلیسانو او امیر عبدالرحمن خان تر منځ لیکنې رالیکنې او اړیکې پیل شوې. د دغو اړیکو په لړ کې د انګلیسانو له خوا د عبدالرحمن خان سلطنت په رسمي وپېژندل شو.

امیر عبدالرحمن خان کله چې د پاچاهي اعلان وکړ د انګریزانو تیریو پر افغانستان باندې ډیرې ستونزې را منځته کړې وې، کابل خپل ارزښت له لاسه ورکړی و. امیر عبدالرحمن خان د پوځي موخو تو د مرکزي دولت د غښتلتیا لپاره پیسو ته اړتیا درلوده. د لګښتونو د پوره کولو یوه لاره هم د مالیاتو زیاتول وو، مالیات یې وضع کړل او په مستقیمه او نامستقیمه توګه یې تر لاسه کړل.....

ددغې دورې د ناخوالو پېښو څخه یوه هم د افغانستان د ختیځ او سویلي پولو ټاکل د ډیورنډ د کرښې په واسطه وه.

مارتیمر ډیورنډ په 1893 ز کال د انګریزانو له خوا د یو پلاوی په مشرۍ د بریتانوي هند او افغانستان تر منځ د پولو د ټاکلو لپاره ټاکل شوی و، نوموړی د بریتانوي هند او افغانستان تر منځ پولو په خپله ګټه وټاکله او د سیاسي، پوځي او اقتصادي فشارونو له لارې دغه کرښه پر افغانستان وټپله چې هیڅکله د افغانستان د خلکو له خوا دغه پوله منل شوې نه ده.

سلطان محمد فاتح

داخل کله چې سلطان محمد خان په تخت کیناست نو عمر یی تر دوویشتم کلنی پورې رسیده . دده نه مخته هغه دوه ځلې ، په داسې حال کې چې عمر یی یواځې څوارلس او پنځلس کاله و ، دخپل پالر په ژوند کې په تخت ناسته کړې وه . د سلطان مرادخان ثاني د مړینې سمدستي وروسته د سلطنت اراکینو هغه ته د سلطان دمړینې په اړه خبر ورکړ او هغه هم سمدالسه او پرته له ځنډه د کوچنۍ اسيا څخه د اورنه په لور را ستون شو . ځکه همدلته دهغه د تخت د کیناستو مراسم هم تر سره کیدونکي و . سلطان محمد خان د عثماني کورنۍ اوم ځوان سلطان و ، د عثماني سلطنت بنسټ ایښودونکي پخپله (عثمان خان) و چې د « غياث الدين کيخسرو سلجوقي » زوم و . سلطان محمد خان د عثمان خان د شا څخه اووم نسل جوړیږي ، د عثماني سلطنت بنسټ د نن څخه نژدې یوسلوديرش کاله پخوا هغه وخت کيښول شو چې په (1300) عيسوی کال تاتاريانو په کوچنۍ اسيا یرغل وکړ او هلته یی سلجوقي واکمن (سلطان عالو الدين) اوبیا دهغه وروسته د هغه زوی غياث الدين کيخسرو وواژه . غياث الدين کوم زوی نه درلود ، یوازي یوه لور یی درلوده چې دعثمان خان په نکاح کې وه . په دې اساس د سلطنت اراکینو په یوه خوله او یوې رای سره عثمان خان د قونیا په تخت کیناوه او دخپل پادشاه په څیر یی و منود. په دې توگه د « اسرائیل بن سلجوق » د زوزاکه څخه ، چې په (1077)کې یی خپل نظام جوړ کړی و ، په (1300) عيسوي کال کې نظام والړ او اوپه ځای یی د عثماني سلطنت جوړ کړل شو. او دې سلطنت تر (1915) عيسوي کاله پورې دوام وکړ دعثماني سلطنت څخه مخته د سلجوقيانو پادشاهي وه ، دهغوی نیکه اسرائیل بن سلجوق نومیده . دا هغه څوک و چې د سلطان محمود غزنوي په حکم د هندوستان کالنجر په عسکري کال کې اوه کاله بندي شوي و . دعثماني سلطنت بنسټ ایښوونکي عثمان خان د سلجوقي حکمران په وخت کې د انگوري په سیمه کې د « ارطغرال » په کورنۍ کې پیدا شوي و . دا دسلطان عالو الدين سلجوقي د حکمرانۍ وخت و . هغه د ارطغرال دمیراني او همت د کتلو وروسته ، هغه ته د بازنطینۍ د سرحداتو جاگیر ور و سپاره . سلجوقي سلطان عالو الدين د ارطغرال خان د احساناتو ممنون او مشکور هم و . سلطان محمد خان فاتح W په حقیقت کې د سلطان محمد خان قبيله هم په لمړیو کې دهغو مهاجرو قبیلو څخه وه چې د چنگیز خان د حملو څخه یی خپل کلی کور او وطن پرېښي و او په دشتو او غرونو کې یی سره تیندکونه وهل . دا قبيله د « ترکانو اوغوز » د قبایلو یوه برخه وه . چې د عثمان خان نیکه دارطغرال خان پالر « سلیمان شاه » په مشرۍ کې خپل هیواد خراسان (افغانستان) پرېښي و او په مختلفو هیوادونو کې د

گرزیدو را گرزیدو وروسته د شام (سوری) په لور ور واړده شوي وو. دوی چې کله د فرات د دریاب څخه تیر شول نو سلطان محمد خان خراساني نیکه (سلیمان شاه) په هغه دریاب کې پوب شو او و مر. دهغه د مړینې نه وروسته د دې قبیلې ډیره برخه خپره وړه شوه، خو کوم کسان چې پاته شول هغوی د ارطغرال خان او دهغه د ورور <دوند ارخان> سره یو ځای د کوچنۍ اسیا په لور روان شول او هلته د سلطان عالوالدین سلجوقي دسلطنت پولو ته ور ننوتل. «الرد ایوسلي د ترکی ایمپایر» تر لیکنې الندي لیکي چې: چنگیزخان خوارزم شاه له منځه وړي و. اودهغه ټول سلطنت یې دخپلو زمانو تر منځه وویشه. کله چې د خراسان دا ماتې خورلې در په در شوي قبيله د سلیمان شاه د پوښو او مړینې وروسته د ارطغرال خان په مشرۍ د سلطان عالوالدین سلجوقي دسلطنت ته ور ننوته نو شمیره یې څلورسوه او شل کورنو ته رسیده. ددغو څلوره سوه اوشلو کورنیو دغه ډله دسلطان عالوالدین تر سیوري الندي دپنا اخستلو له پاره دقونیا د پایتخت په لور ور روان و چې په الره کې ارطغرال ته دوه فوځي ډلې په جنگ کې را گیر څرگندي شوې. هغه یوه خوا هم نه پیژندله خو کله یې چې وکتل چې دهغوی یوه ډله د شمیرې له اړخه کمه او بله ځواکمنه ده نو سمدالسه د خپلو ۴۴۴ ملگرو سره یو ځای دهغه کمزوري ډلې خوا یې ونيوله او داسې زبردسته حمله یې وکړ چې دښمن یې تینښتي ته و هڅاوه. دښمن میدان پرېښود او خپلې پښې یې سپکې کړې. دفتحې نه وروسته هغه ته ډاگیزه شوه چې دهغې ډلې مرسته یې چې کړې ده هغوی د سلطان عالوالدین سلجوقي د فوځ کسان و، او مقابل لوری یې تاتاریان وو. د ارطغرال ددې میرانې په بدل کې سلطان عالوالدین سلجوقي هغه ته د دسفوت زرخیزه سیمه چې د سقاریه ددریاب په بڼې لوري د بازنطیني (قسطنطنوي) پولو سره نښتي وه، ورکړه، تر څنګ یې ورته سفوت ښار هم ور بانه. ارطغرال اودهغه ملګري چې د خراسان او ارمنیا څخه راغلي و ټول همدلته میشت شول. سلطان عالوالدین سلجوقي ارطغرال خان ته په دې سیمه کې دخپلو فوځونو د ساتلو اجازه هم ورکړه. او ترڅنګ یې ورته د بازنطیني عسکری کالو عسکرو ته د درس ورکولو حکم هم وکړ. دبازنطیني سلطنت مرکز قسطنطنیه وه. عالوالدین سلجوقي چې کوم خراساني ځوان ارطغرال ته په بازنطیني باندي دحملو کولو وینا کړی وه نو نژدې یونیم سل کاله وروسته دهغه شخص د زوزاکه څخه سلطان محمد فاتح پیدا شو چې بالخره یې بازنطیني سلطنت (قسطنطنیه) فتحه کړه او د عیسویت د نړۍ دیوالونه یې سره ولړزول سلطان محمد خان فاتح ارطغرال خان په (1288) کال کې د (90) کالو په عمر له دې نړۍ څخه سترګې پټې کړې. هغه په خپل ټول ژوند کې د سلطان عالوالدین د ځانګړې پاملرنې الندي و. ان تر دې چې داسې وخت هم راغی چې ارطغرال د سلطان عالوالدین د نائب په څیر د تاتاریانو او بازنطینانو ګډ فوځ

ته ماتې ورکړه . ددې په بدل کې ورته سلطان عالوالدين سلجوقي د « بني شهر او بروصه شهر » سيمي هم ورحواله کړې . او د ارطغرال د جاگير د نوم يی « سلطاني » کيښود او هغه يی دخپلو فوځونو سپه سالار و ټاکه . هال ، دسلطان عالوالدين سلجوقي د بيرغ نښه وه د ارطغرال خان د مړينې وروسته دهغه ستر زوی عثمان خان دهغه ځای ناستی و ټاکل شو . همدا د عثماني سلطنت بنسټ ايښوونکي او ددې سلطنت لمړی تاجدار هم و . دهغه پالر په خپل ټول ژوند کې د سلجوقي سلطنت سره تلپاتې وفاداري درلوده . سلطان هم د خپل پالر په قدم قدم کيښود او همغسې تگلاره يی خپله کړه . خو دا داسې وخت و چې سلجوقي سلطنت خپله اخري ساه اخسته او په کوچنۍ اسيا کې ملوک الطوايفي حاکمه شوي وه . عثمانيان يواځې دبازنطيني دښمنانو په مقابل کې جنگيدل اويا په بله ژبه ، عثمانيان يواځې د عيسويانو پر خلاف په جنگ رانښتي و . په دې وختو کې د قسطنطيني پادشاه د خپلو درو ساتنه و نه شوه کړای او عثماني فوځونه دهغه (دتهينيا) ميدانو ته ور ننوتل . بازنطيني سلطنت چې درسول اهلل صلی اهلل عليه وسلم په وختو کې د ځواکمنو سلطنتونو څخه و د عثمان په وخت کې د زوال سره مخ شوی و . هلته دخپل منځي جگړو او حکومتي بدنظميو عثماني فوځونو ته موقع او فرصت برابر کړې و چې هغوی دې د بازنطيني سلطنت په ډيرو برخو باندې ولکه وکړي . ددې نه مخته داسې يو وخت و چې بازنطيني سلطنت ان د کوچنۍ اسيا تر پولو پورې را غوځيدلې و . خو اوس په کوچنۍ اسيا کې د بازنطين سره يواځې « نائيسيا او نائيکوميديا » سيمي اودهغې شاوخوا کلي پاته شوي و . د بازنطيني سيمو په لور د عثمان د توجه علت دهغه داسالم د تبليغ کول و . په هر صورت عثمان د اسالمي فوځونو له پاره داروپا دروازي پرانستې او د دانيال دروازي پرانستل د عثماني نسل له پاره يوه لوبه وگرزیده . عثمان د سلجوقي سلطان د فرمانبردارۍ په اساس ستري ستري معرکې سر کړي دي چې ددې ډلې څخه د « قراجة حصار » معرکه تر ټولو مشهوره ده . ددې کال د فتحه کولو په واسطه مسلمانانو اروپايانو ته خبر ورکړ چې نور نو دهغوی د حکومت دوران مخ په ختميدو دي . سلطان عالوالدين سلجوقي خپل مړينې سپه سالار عثمان ته د « نيزبيگ » خطاب ورکړ او هغه ته يی په خپل نوم دسکي د جاري کولو او په خپل نوم د خطبې د ويلو اجازه هم ورکړه . په دې توگه عثمان ته د شاهي لقب تر څنګ دپادشاهۍ نور ټول امتيازات هم ور په برخه شول . اوبيا لږ څه پاته کمښت هم په راتلونکو کلونوکې له منځه ولاړ . او دا هغه وخت و چې عثمان دسلطان عالوالدين سلجوقي او دهغه د زوی دپرلپسې مړينې وروسته او ازاد او خپلواکه تاجدار په توگه را څرگند شو سلطان محمد خان فاتح د سلجوقي کورنۍ د حکومت د پای ته درسيډو سره سم د ال عثمان حکومت پيل شو . خو يو شمير سلجوقي اميرانو لکه (دکرمانيا امير) عثمان ته په ډيره کرکه او حسادت سره

کتل ، او هغه يی خپل رقيب گانه . همدا علت و چې لږه موده وروسته د عثمان او د کرمانيا دامير تر منځه د جنگونو يوه نه پاې ته رسيدونکې لړۍ و نښته . اودا لړۍ د هغوي د پرلپسې ناستخاويو تر منځه هم همغسې جريان پيدا کړ . عثمان داسالمنی حکومت بنسټ کيښود او په (1301) کال يی د « تاييکوميديا » سره رانښتې د « قيون حصار » کال کې په لمړني ځل د قسطنطنيا د شاهنشاهي فوځ سره مقابلې وکړه او په دې مقابلې کې ورته ډيره ستره بريا تر لاسه شوه . او تر شپږو کالو پورې يی د فتوحاتو لړۍ تر « بحراسود » پورې و غځيده . هغه په خپل ژوند کې په درې محاذونو کې په يوه وخت فتوحات تر لاسه کول ، .. لمړۍ دباغي سلجوقي امرانو پر خالف بل ... د تاتاريانو پر خالف .. دريم د بازنطيني فوځونو يعنې د قسطنطنيې د پادشاه پر خالف په (1307) عيسوي کال کې عثمانيانو د بروصې ښار کالبندي کړ ، دا ښار په قسطنطنيه کې د کوچنۍ اسيا په نامه ياديد . دا د نړۍ تر ټولو اوږده کالبندي وه چې تر لسو کالو يی دوام وکړ . بالخره په (1326) عيسوي کال کې کالبندي فوځونو خپلې وسلې کيښودې او د عثمان خان زوي اولخان د فاتح په څير دې کالته ورننوت ، په دې وختو کې عثمان خان په « سفوف » کې د مرگ په بستره باندې پروت و ، خو دهغه د مړينې څخه مخته د هغه زوي اولخان هغه ته د دې سوبې خبر ور ورساوه . همغه و چې عثمان خان هغه خپل ځای ناستي و ټاکه او حکم يی وکړ چې د مړينې وروسته يی په بروصه کې خاورو ته وسپاري . تر څنگ يی حکم وکړ چې بروصه د عثماني سلطنت له پاره پايښت وگرځوي . هغه دهغه د وصيت په مطابق هملته په بروصه کې خاورو ته وسپارل شو . د « عثماني دولت » تر نامه لاندې تاريخ ليکي چې : عثمان خان د عثمانيه دولت لمړۍ تاجدار و . هغه هيڅکله هم دخپل ځان له پاره دسلطان کليمه نه استعمالوله . دهغه زوي اولخان او لمسي (مراد اول) هم دخپلو ځانو له پاره د امير کليمه استعمالوله . د عثمانيه سلطنت د بنسټ ايښودونکي عثمان واده هم په ډيره په زړه پورې توگه تر سره شوي و . هلته د ښار سره نژدې د « ابتروني » په سيمه کې يو خداي پالي عالم او دروېش صفت انسان « اوبالي » نومي اوسيده ، عثمان به دخپلې ځوانۍ په وخت کې هلته ډير ورته ، هغه يوه ډيره ښايسته اوحسينه لور درلوده چې (مال خاتون) نوميده . يوه ورځ په ناڅاپي توگه د عثمان سترگي په دغه پيغله و نښتې ، او دکتلو سره سم پرې عاشق شو . هغه سمدلاسه د نکاح پيغام ور وليږه خو « اوه بالي » د يوه دروېش او د سلطنت د امير تر منځ د توپير په پوهيدو باندې دا پيغام ونه مانه . ان تر دوو کالو پورې د عشق او محبت دا لړۍ روانه وه ، عثمان هم د اوه بالي کور ته تگ راتگ ته دوام ورکړ . په دې وخت کې څو نورو ترک سردارانو هم چې په ځواک او شهرت کې د عثمان څخه کم نه و د مال خاتون سره د واده کولو هيله څرگنده کړه . خو اوه بالي هغوي ته هم ځواب ورکړ . بالخره داسې

يوه ورځ را غله چې عثمان هملته د « اوه بالي » په کور کې پاته شوې و يو عجيب او غريب خوب يې وکوت . « ويی کتل چې يوه سپوږمۍ د اوه بالي دسيني څخه را ووزي او کرار کرار ترې د څوارلسمي سلطان محمد خان فاتح سپوږمۍ جوړه شي او بيا د عثمان په سيني کې ور ننوځي ، بيا دهغه اړخه يوه ځواکمنه ونه راشنه شي چې همداسې پسې ستريري ، ان تردې چې ددې ونې شاخونه د وچې او لمډې ټول ځايونه را و نغاړي ، د ونې د جرړو څخه د نړۍ څلور ستر درياښونه دجله ، فرات ، نيل او دښوب را بهيږي او څلور ستر غرونه ، کوه قاف ، د بلقان غر ، دتور غر ، او د اتلس غر ددې شاخونه سنبالوي . په دې وخت کې يوه تيزه هوا راپيدا شي اودهغې ونې د پاڼو مخ چې په شکل کې تورې ته ورتوالي لري د يوه ستر ښار لورې ته وگرځوي ، دا ښار ددوو سمندرونو او ددوو لويو وچو د رايوځاي کيدو په نقطه کې پروت دې ، او د يوې گوتې په څير را څرگنديږي . پدې گوته کې دوه زمرد او دوه نيلم ځاي په ځاي شوي دي، عثمان غوښتل دا گوته په گوته کړي چې يو ناڅاپه گوته سره را خالصه شوه..... د بيداريدو وروسته يې خپل خوب اوه بالي ته بيان کړ ، اوبالي په دې خوب کې د عثمان له پاره ښه راتلونکې وکوت او هغه يې يوه غيبي اشاره و گڼله او دخپلې لور « مال خاتون » نکاح يې ورسره وکړه . د عثمان همدغه خوب چې هغه نژدې يونيم سل کاله مخته ليدلي و د هغه د کړوسي سلطان محمد له اړخه پوره کيدونکې و . ددو سمندرونو او ددوو لويو وچو د رايوځاي کيدو نقطه د قسطنطنيې ښار و ، د سلطان محمدخان پلرونو او نيکونو کې د عثمان خان يو زوی « اورخان » هم د يوه فاتح او بهادر پادشاه په نوم ياديږي، دا عثماني سلطنت دويم تاجدار او د عثمان خان تر ټولو کوچني زوی و . دهغه مشر ورور عالوالدين داسالمي علومو شوقی و تر څنگ يې د تصوف اوفلسفي سره هم ډيره مينه درلوده ، هغه ډيره پوه او مدبر انسان و ، د زمکې پرمخ تر ټولو لمړۍ منظم ، په دريشۍ سنبال ، تنخوا لرونکې او په فوځي ځايو کې اوسيدونکې فوځ « يني چري » دهمغې په سال او مشورې سره جوړ کړل شو . دهغه سره په دې مشوره کې « قراخيل » هم شريک و . ددې نه مخته په نړۍ کې فوځونه منظميدل او په ځانگړيو کاليو هم سنباليدل، خو دا کار به يواځې او يواځې د جنگ په ورځو کې تر سره کيده . د روميانو او يونانيانو په سلطنتونو کې هم همدا ډول رواج و . دسيدنا عمر رضی اهلل عنه په وخت کې د عسکرو له پاره تنخوا گانې ټاکلې شوې وې او د رخصتيو رواج هم دهمغه له وخته پيل شوې و، خو په هغو وختو کې د فوځي بارکونو او ياد تلپاتې عسکري تمځايونو آند له چا سره نه و . په دې اساس دا کار تر ټولو لمړۍ اورخان د خپل مشر ورور عالوالدين او خپل دوست قرا خيل په سال سره تر سره کړ . هغه ټول هغه ځوان عيسوي بنديان چې په مختلفو

جنگونو کې يې نيولی و د روزني له پاره همدې ډول روزنځايو کې واچول او يو باقاعده فوځ يې ترې د « يني چري » په نامه جوړ کړ.

دسلطان محمد فاتح دوران په (1481) کال کې پای ته ورسيد. د (1451) نه تر (1481) پورې ، په ديرشو کالو کې سلطان محمد فاتح په قسطنطنيه باندې حکومت وکړ. د سلطان په وخت کې اسالمنی حکومت د اروپا تر لری لری ځايو پوری و غځيد. دسلطان فاتح نه وروسته عثماني حکمران « سليمان اعظم قانونی » (1550 نه تر 1566) پوری ډير شهرت وموند . مشهور امير البحر (خيرالدين باربروسا) دهمدی سلطان په وخت کې مشهور شو ، د خادم الحرمين الشريفين لمړنی لقب تر ټولو دمخه « بايزيد » خپل کړی و . خوپه عثماني حکمرانانو کې د خالفت منصب تر ټولو دمخه (لمړی سليم عثماني) ته ورکړل شوی و . اخري عباسی خليفه « المتوکل » و چی په قاهره کې يې د سالتين مملوک تر سيوری الندی ظاهري شان وشوکت درلود خو په حقيقت کې دواکمنی څخه بی برخی وو دخالفت پگری (اول سليم عثماني) ته په سر ايښوول شوی وه . دمقدسو مقاماتو کنجگانی ، د انحضرت صلی اهلل عليه وسلم مبارکه توره ، علم او څادر د خالفت دسند په توگه « سليم » ته ورکړل شوی و . دهمدی وروسته د عثماني خلفاؤ نومونه په خطبه کې اخستل کيدل . عثماني سلطنت نزدی شپږ سوه کاله دوام وکړ او د عثماني خالفت اخري بدنصيبه خليفه « سلطان عبدالحميدخان ثاني » و ، چی حکومت يې د لمړی عمومي جنگ پا پايلو کې له منځه والړ . دغه خليفه په (1918) کال د نظربندی په دوران کې ساه ورکړه.



(د نیکمرغه او سوکاله افغانستان په هیله)

Get more e-books from www.ketabton.com
Ketabton.com: The Digital Library